

अनुसूचित जाती व नवबौद्ध घटकातील मान्यवर व्यक्तींची स्मारक बांधणे तसेच ऐतिहासिक व सांस्कृतिक दृष्ट्या महत्वाच्या स्थळांचा विकास करणे या योजनेंतर्गत ड्रॅगन पॅलेस टेंम्पल मौजे कामठी, जि.नागपूर येथील विविध विकास कामे करण्याकरिता निधी उपलब्ध करणेबाबत.

महाराष्ट्र शासन

सामाजिक न्याय व विशेष सहाय्य विभाग

शासन निर्णय क्रमांक : बीसीएच-२०१३/प्र.क्र.५०(भाग-२)/बांधकामे

हुतात्मा राजगुरु चौक, मादाम कामा मार्ग,

मंत्रालय विस्तार, मुंबई- ४०० ०३२

दिनांक : ३१ मार्च, २०१८.

वाचा :-

- १) शासन निर्णय, सामाजिक न्याय व विशेष सहाय्य विभाग क्र.बीसीएच-२०१४/प्र.क्र.६१/ बांधकामे, दि.१६.१२.२०१५.
- २) शासन शुद्धिपत्रक सामाजिक न्याय व विशेष सहाय्य विभाग क्र.बीसीएच-२०१४/प्र.क्र.६१/बांधकामे, दि.०५.०३.२०१८.
- ३) नगर विकास विभागाकडील क्रमांक-बैठक-२०१८/प्र.क्र.२४/नवि-२४, दि.२७.०३.२०१८ रोजीचे बैठकीचे पत्र.
- ४) महानगर आयुक्त, नागपूर महानगर विकास प्रदेश विकास प्राधिकरण यांचे दि.२७.०३.२०१८ रोजीचे पत्र.

प्रस्तावना :-

लेखाशीर्ष २२२५-३६३६ अंतर्गत अनुसूचित जाती व नवबौद्ध घटकातील मान्यवर व्यक्तींची स्मारक बांधणे तसेच महत्वाच्या सांस्कृतिक व ऐतिहासिक स्थळांचा विकास करण्याच्या दृष्टीने स्वयंसेवी संस्थांना अनुदान मंजूर करण्याविषयीचे निकष, मार्गदर्शक तत्वांना संदर्भ क्र. १ व २ येथील शासन निर्णयान्वये मान्यता देण्यात आली आहे.

मा.मुख्यमंत्री महोदय यांच्या अध्यक्षतेखालील शिखर समितीची बैठक दि.२७.०३.२०१८ रोजी आयोजित करण्यात आली होती. सदर बैठकीत ड्रॅगन पॅलेस टेंम्पल, जि.नागपूर येथील विकास प्रस्तावास रु.२५.०० कोटी निधी मान्य करण्याचे निर्देश देण्यात आले आहे. तसेच सदर कार्यक्रम राबविण्यासाठी नागपूर महानगर प्रदेश विकास प्राधिकरण यांची नोडल एजेंन्सी म्हणून नियुक्ती करण्यात आली आहे. त्यानुषंगाने सन २०१७-१८ या वर्षाकरिता २२२५-३६३६ या लेखाशीर्षाखाली उपलब्ध असलेल्या निधीमधून ड्रॅगन पॅलेस टेंम्पल मौजे कामठी, जि.नागपूर येथील विविध विकास कामे करण्याकरिता रु.२५.०० कोटी इतका निधी उपलब्ध करून देण्याची बाब शासनाच्या विचाराधीन होती.

शासन निर्णय :-

मा.मुख्यमंत्री महोदय यांच्या अध्यक्षतेखालील शिखर समितीची बैठक दि.२७.०३.२०१८ रोजी आयोजित करण्यात आली होती त्यातील निर्णयानुसार १) दिक्षाभूमी, नागपूर येथील विकास कामांच्या रु.१००.०० कोटी तसेच २) ड्रॅगन पॅलेस टेंम्पल जि.नागपूर येथील विकास कामांच्या

रु.२५.०० कोटी रकमेस तत्त्वतः मान्यता देण्यात आली आहे सदर कार्यक्रम राबविण्यासाठी नागपूर महानगर प्रदेश विकास प्राधिकरण यांची नोडल एजेंन्सी म्हणून नियुक्ती करण्यात आली आहे. उपरोक्त संदर्भ क्र.१ येथील शासन निर्णयामध्ये प्रस्तावित प्रकल्पाच्या एकूण अंदाजपत्रकीय खर्चामध्ये शासनाचा हिस्सा ९० टक्के व संबंधित संस्थेचा हिस्सा १० टक्के इतका असेल अशी अट नमूद केली आहे. त्यामुळे या रु.२५.०० कोटी मध्ये संस्थेचा हिस्सा १० % प्रमाणे रु.२.५० कोटीचा Upfront सहभाग आवश्यक आहे व शासनाचा सहभाग रु.१०% प्रमाणे रु.२२.५० कोटी असणार आहे. तसेच शासनाच्या सहभागातून निर्माण होणाऱ्या मालमत्तेमध्ये शासनाची (सामाजिक न्याय व विशेष सहाय्य विभागाची) मालकी राहिल हे स्पष्ट करण्यात येत आहे. त्यानुषंगाने सन २०१७-१८ या वर्षाकरिता २२२५-३६३६ या लेखाशीर्षाखाली उपलब्ध असलेल्या निधीतून ड्रॅगन पॅलेस टॅम्पल, मौजे कामठी, जि.नागपूर येथील विविध विकास कामे करण्याकरिता निधी उपलब्धतेनुसार रु.१५.०० कोटी इतका निधी उपलब्ध करून देण्यास या शासन निर्णयान्वये मान्यता देण्यात येत आहे.

- १) काम सुरु करण्यापूर्वी नमुना नकाशा, मांडणी नकाशा तसेच विस्तृत नकाशास वास्तुविशारदांकडून मंजूरी घेऊनच सुरु करावे.
- २) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक करूनच काम हाती घ्यावे.
- ३) प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३/प्र.क्र.१७७/ता.क्र.१, दि.१० जानेवारी, २०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.
- ५) सार्वजनिक बांधकाम विभागाच्या शासन निर्णय क्र.बीडीजी-२०१७/प्र.क्र.६०/इमारती-२, दि.७/७/२०१७ अन्वये कार्यवाही करण्यात यावी.
- ६) प्रशासकीय मान्यता प्रदान करण्यापूर्वी अंदाजपत्रकावर उपभोक्ता विभागाच्या वतीने सक्षम अधिकाऱ्याचे साक्षांकन आवश्यक आहे.
- ७) सदर काम नागपूर महानगर विकास प्राधिकरणामार्फत करण्यात यावे.
- ८) सदर वास्तूचे बांधकाम पूर्ण झाल्यानंतर सदर इमारतीवर सामाजिक न्याय विभागाचा ९० % अधिकार/मालकी असेल त्याप्रमाणे इमारतीच्या प्रवेश द्वारावर उपरोक्तबाबीचा स्पष्ट उल्लेख करण्यात यावा व याबाबतचा करारनामा संबंधित प्रादेशिक उपायुक्त व संस्था यांच्यामध्ये करण्यात यावा.

२. संदर्भ क्र. १ येथील शासन निर्णयात नमूद मार्गदर्शक तत्वांचे पालन करून या प्रकल्पावर संनियंत्रण ठेवण्याची जबाबदारी नागपूर महानगर प्रदेश विकास प्राधिकरण यांची राहिल.

३. शासनाने विहित केलेल्या व वेळोवेळी करण्यात येणाऱ्या अटी संबंधित संस्थेस मान्य असल्याबाबत करारपत्र करून घ्यावे. शासनाच्या वतीने करारपत्रावर सही करण्यासाठी प्रादेशिक उपायुक्त, समाजकल्याण, नागपूर यांना प्राधिकृत करण्यात येत आहे. सहाय्यक आयुक्त,

समाजकल्याण, नागपूर यांनी प्रकल्पाच्या बांधकामाच्या सद्यःस्थितीचा त्रैमासिक अहवाल आणि वितरीत केलेल्या निधीचे उपयोगिता प्रमाणपत्र शासनास व आयुक्त, समाजकल्याण, पुणे यांना वेळीच सादर करण्याची दक्षता घ्यावी.

४. सदर योजनेअंतर्गत आयुक्त, समाजकल्याण, महाराष्ट्र राज्य, पुणे यांना नियंत्रक, आहरण व संवितरण अधिकारी म्हणून घोषित करण्यात येत असून आयुक्त, समाजकल्याण, पुणे यांनी मंजूर निधी आहरित करून तो महानगर आयुक्त, नागपूर महानगर प्रदेश विकास प्राधिकरण, नागपूर यांच्याकडे सुपूर्द करावा. तसेच योजनेअंतर्गत मंजूर निधीचे वितरण हे संदर्भ क्र. १ व संदर्भ क्र.२ येथील शासन निर्णयातील अटीच्या अधीन राहून काटेकोरपणे करण्याची जबाबदारी आयुक्त, समाजकल्याण, पुणे यांची राहिल.

५. प्रस्तुतचा शासन निर्णय, वित्तीय अधिकार, नियम पुस्तिका, १९७८, भाग पहिला, उपविभाग-पाच, अनु.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

६. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून, त्याचा संगणक सांकेतांक क्र. २०१८०३३११०२९११७०२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ. कों.आहिरे)

अवर सचिव, महाराष्ट्र शासन

प्रत,

- १) आयुक्त, समाजकल्याण, पुणे.
- २) महानगर आयुक्त, नागपूर महानगर प्रदेश विकास प्राधिकरण, नागपूर.
- ३) आयुक्त, महानगरपालिका, नागपूर.
- ४) उपसचिव, सार्वजनिक बांधकाम विभाग (इमारती-२), मंत्रालय, मुंबई-३२.
- ५) मुख्य अभियंता, सार्वजनिक बांधकाम मंडळ, नागपूर.
- ६) अधिक्षक अभियंता, सार्वजनिक बांधकाम मंडळ, नागपूर.
- ७) कार्यकारी अभियंता, सार्वजनिक बांधकाम मंडळ, नागपूर.
- ८) महालेखापाल महाराष्ट्र १/२ (लेखापरीक्षा/लेखाअनुज्ञेयता), मुंबई/नागपूर.
- ९) प्रादेशिक उपायुक्त, समाजकल्याण विभाग, नागपूर.
- १०) सहायक आयुक्त, समाजकल्याण, नागपूर.
- ११) मा.मंत्री, सामाजिक न्याय व विशेष सहाय्य यांचे खाजगी सचिव.
- १२) मा.राज्यमंत्री, सामाजिक न्याय व विशेष सहाय्य यांचे खाजगी सचिव.
- १३) अध्यक्ष, ओगावा सोसायटी, ड्रॅगन पॅलेस टेंपल मौजे कामठी, जि.नागपूर.
- १४) जिल्हा कोषागार अधिकारी, नागपूर.
- १५) निवडनस्ती.